



سوال

رسول اللہ ﷺ نے ظہر کی نماز زیادہ سے زیادہ کتنی طویل پڑھائی؟

جواب

الحمد للہ، والصلاة والسلام على رسول الله، أما بعد!

رسول اللہ صلی اللہ علیہ وسلم ظہر کی نماز لمبی پڑھایا کرتے تھے، آپ صلی اللہ علیہ وسلم ظہر کی پہلی دو رکعتوں میں ہر رکعت میں تقریباً تیس آیتوں کے بقدر تلاوت کیا کرتے تھے۔

سیدنا ابو ہریرہ رضی اللہ عنہ بیان کرتے ہیں کہ میں نے کسی ایسے شخص کے پیچھے نماز نہیں پڑھی جو فلاں شخص (عمر بن عبد العزیز) سے بڑھ کر اللہ کے رسول ﷺ جیسی نماز پڑھاتا ہو۔ ہم نے اس شخص کے پیچھے نماز پڑھی۔ وہ ظہر کی پہلی دو رکعتیں لمبی کرتا تھا اور آخری وہ لمبی پڑھاتا تھا۔ وہ عصر کی نماز بھی لمبی پڑھاتا تھا۔ وہ مغرب کی نماز میں چھوٹی مفصل سورتیں پڑھتا تھا اور عشاء کی نماز میں (والشمس وضحاہ) اور اس جیسی سورتیں پڑھتا تھا۔ اور صبح کی نماز میں لمبی سورتیں پڑھتا تھا۔ (سنن نسائی، الاقناع: 983)

سیدنا ابو سعید خدری رضی اللہ تعالیٰ عنہ فرماتے ہیں: ہم ظہر اور عصر میں رسول اللہ ﷺ کے قیام کا اندازہ لگاتے تھے تو ہم نے ظہر کی پہلی دو رکعتوں میں قیام کا اندازہ الم تنزیل (السجدہ) کی قراءت کے بقدر لگایا اور اس کی آخری دو رکعتوں کے قیام کا اندازہ اس سے نصف کے بقدر لگایا اور ہم نے عصر کی پہلی دو رکعتوں کے قیام کا اندازہ لگایا کہ وہ ظہر کی آخری دو رکعتوں کے برابر تھا اور عصر کی دو رکعتوں کا قیام اس سے آدھا تھا۔ امام مسلم رحمۃ اللہ علیہ کے استاد ابو بکر بن ابی شیبہ نے اپنی روایت میں الم تنزیل (کانام) ذکر نہیں کیا، انہوں نے کہا: تیس آیات کے بقدر (صحیح مسلم، الصلاة: 452)

واللہ اعلم بالصواب

محدث فتویٰ کمیٹی